

GOLD FINANCE
RM
 அடகு நகை மீட்டு இன்றைய மார்க்கெட் விலைக்கு விற்க நங்கள் இருக்கும் இடத்திலேயே உடனடி பணம் நல்ல அணுகுமுறை
 தொடர்புக்கு : 70944 40944
 [வரை எக்ஸ்பர்ட் சேர்வோம்]

KANI GYM

CALL:9894808044

Vol: 03 மலர்: 03 Issue: 74 இதழ்: 74 4 Pages 4 பக்கங்கள் 13.10.2025 13.10.2025 Monday திங்கட்கிழமை Price Rs. 6 விலை ரூ.6 Annual Subscription Rs: 1825 வருட சந்தா ரூ.1825


உலகந் தழீய தொட்பம் மலர்தலுந் கூம்பலு மில்ல தறிவு
விளக்கம்:
 உலகத்து உயர்ந்தவரை நட்பாக்கி கொள்வது சிறந்த அறிவு, முன்னே மகிழ்ந்து விரிதலும் பின்னே வருந்திக் குவிதலும் இல்லாத அறிவு.

பாகிஸ்தான் மீது ஆப்கானிஸ்தானின் தலிபான்கள் அதிரடி தாக்குதல்



பாகிஸ்தான், ஆப்கானிஸ்தான் இடையே பல ஆண்டுகளாக மேராதல் போக்கு நிலவி வருகிறது. ஆப்கானிஸ்தானை ஆட்சி செய்துவரும் தலிபான்கள் இருநாட்டு எல்லையில் கிளை அமைப்பை தொடங்கியிருப்பதாக செய்திகளில் கூறப்படுவதாக பாகிஸ்தான் குற்றஞ்சாட்டி வருகிறது. தெஹ்ரிக் இடலிபான் என்ற அமைப்பு பாகிஸ்தானின் தாக்குதல் நடத்துவதாக குற்றஞ்சாட்டி வருகிறது. மேலும், இந்த பயங்கரவாத அமைப்பை அழிப்பதாக கூறி ஆப்கானிஸ்தான் தலைநகர் காபூலில் பாகிஸ்தான் விமானப்படை கடந்த சில நாட்களுக்குமுன் தாக்குதல் நடத்தியது. இந்த தாக்குதலுக்கு ஆப்கானிஸ்தானை ஆட்சி செய்யும் தலிபான்கள் அரசு கண்டனம் தெரிவித்தது. இந்த தாக்குதலுக்கு பதிலடி கொடுக்கப்படும் என்று எச்சரித்தது. இந்த நிலையில், பாகிஸ்தான் மீது தலிபான்கள் நேற்று இரவு அதிரடி தாக்குதல் நடத்தினர். ஆப்கானிஸ்தானின் எல்லை யோரா மாகாணங்களான குனார், ஹெல்மண்ட், பக்டியா ஆகிய பகுதிகளில் அமைந்துள்ள பாகிஸ்தான் ராணுவ நிலைகள், சோதனைச்சாலைகள் மீது தலிபான்கள் தாக்குதல் நடத்தினர். மேலும், எல்லையில் உள்ள பாகிஸ்தான் சோதனைச்சாலைகளையும் தலிபான்கள் கைப்பற்றியுள்ளனர். இந்த தாக்குதலில் உயிரிழப்பு சம்பவங்களும் அரங்கேறியுள்ளதாக தகவல் வெளியாகியுள்ளது.

ஆஸ்திரேலியா: வாத்து குடும்பத்திற்காக வரிசையாக அணிவகுத்து நின்ற வாகனங்கள்; வைரலான வீடியோ



ஆஸ்திரேலியா நாட்டின் பெர்த் நகரில் குவிநானா சாலையில் வாகனங்கள் பரபரப்பாக இயங்கிகொண்டிருக்கும். வாகனங்கள் போட்டி போட்டு கொண்டு விரைவாக கடந்து செல்லும். இந்நிலையில், காலை வேளையில் வாத்து ஒன்று தன்னுடைய குஞ்சுகளை அழைத்து கொண்டு அந்த வழியே சென்றது. இதனால், வாகனங்கள் வரிசையாக அணிவகுத்து நின்று விட்டன. வாத்து, அதனுடைய குஞ்சுகளுடன் மெல்ல நடந்து சென்றன. அவை சாலையை கடந்து செல்லும் வரை வாகனங்கள் அந்த பகுதியிலேயே காத்திருந்தன. இந்த சம்பவத்தின்போது, விரைவாக வந்த 6 கார்கள் ஒன்றுடன் ஒன்று போதி விபத்தில் சிக்கின. எனினும், இதனால் ஏற்பட்ட பாதிப்பு விரைவில் எதுவும் வெளிவரவில்லை. வாத்து குடும்பத்திற்காக வாகனங்கள் வரிசையாக அணிவகுத்து நின்ற காட்சி வீடியோவாக வைரலானது. அதே இடத்தில் தொடர்ந்து 2வது நாளை வாத்து குஞ்சுகள் சாலையை கடந்து சென்றது பெரும் பரபரப்பை ஏற்படுத்தியது. இந்நிலையில், இதுபற்றிய வீடியோவை மேற்கு ஆஸ்திரேலியாவின் வாகன போக்குவரத்து கழகம் அதனுடைய எக்ஸ் பதிவில் வெளியிட்டது. அதுதொடர்பான செய்தியில், வாகன ஓட்டிகள் மிக கவனத்துடன் எச்சரிக்கையுடனும் இருக்க வேண்டும். வாத்துகள், வாத்து குஞ்சுகள் அல்லது வனவாழ் விலங்குகள் சாலையை கடந்து செல்ல முற்பட்டால், நீங்கள் காரிலேயே இருங்கள். உதவிக்கு தொலைபேசி வழியே அழையுங்கள் என தெரிவித்து உள்ளது.

'போர்களை நிறுத்தி மக்களை காப்பாற்றியதே மகிழ்ச்சி' நோபல் பரிசு பற்றி டிரம்ப் கருத்து

உலகின் மிகவும் உயர்ந்த நோபல் பரிசுகள் அறிவிக்கப்பட்டு வருகிறது. நேற்று முன்தினம் அமைதிக்கான நோபல் பரிசு வெனிசுலா எதிர்க்கட்சித் தலைவர் மரியா கொரினா மச்சாடோவுக்கு அறிவிக்கப்பட்டது. இதன்மூலம் அமெரிக்க ஜனாதிபதி டிரம்ப்பின் நோபல் பரிசு கவனம் தகர்ந்தது. இதுகுறித்து வெள்ளை மாளிகையில் அமெரிக்க ஜனாதிபதி பத்திரிகையாளர்களை சந்தித்து பேட்டியளித்தார். அப்போது அவர் லட்சக்கணக்கான மக்கள் உயிர்களை காப்பாற்றியதே மகிழ்ச்சி என பெருமதம் அடைந்தார். அவர், "நோபல் பரிசு அறிவிக்கப்பட்ட மரியா கொரினா என்னிடம் தொலைபேசியில் அழைத்து பேசினார். அப்போது அவர் நோபல் பரிசு எனக்கு அர்ப்பணிப்பதாகவும், நீங்கள் நான் இதற்கு தகுதியானவர் என தெரிவித்தார். இருப்பினும் நான் நோபல் பரிசை எனக்கு தாருங்கள் என கேட்கவில்லை. நோபல் பரிசை மரியா பெறுவது சரிதான். ஏனென்றால் அவருடைய யோராட்டத்தில் நானும் பங்கு கொண்டு உதவி செய்து வருகிறேன். போர்களை நிறுத்தி லட்சக்கணக்கான மக்களின் உயிர்களை காப்பாற்றியதே மகிழ்ச்சியாக உள்ளது. அந்த மனநிறைவே எனக்கு போதுமானது" என்றார்.

முதல் அமைச்சர் கோப்பை: இஸ்போர்ட்ஸ் விளையாட்டில் வெற்றி பெற்றவர்களுக்கு பரிசு வழங்கினார் உதயநிதி ஸ்டாலின்

சென்னை, அக்.13 தமிழக அரசு வெளியிட்டுள்ள செய்திக்குறிப்பில் தெரிவித்திருப்பதாவது: தமிழ்நாடு துணை முதல் அமைச்சர் உதயநிதி ஸ்டாலின் இன்று (12.10.2025) ஜவஹர்லால் நேரு உள் விளையாட்டு அரங்கில் மாநில அளவில் நடைபெற்ற முதல் அமைச்சர் கோப்பை இஸ்போர்ட்ஸ் விளையாட்டு போட்டிகளில் வெற்றி பெற்ற விளையாட்டு வீரர்களுக்கு பதக்கம் அணிவித்து, மொத்தம் 9,75,000 க்கான பரிசுத் தொகை காசோலை, சான்றிதழ் மற்றும் வீரன் நினைவுச் சின்னம் வழங்கி பாராட்டினார். தமிழ்நாட்டின் ஒலிம்பிக்ஸ் என அழைக்கப்படும் முதல் அமைச்சர் கோப்பை 2025 ஆம் ஆண்டிற்கான போட்டியையொட்டி மாவட்ட அளவிலான போட்டிகளை தமிழ்நாடு முதல் அமைச்சர் கடந்த 25.8.2025 அன்று சென்னையில் தொடங்கி வைத்தார். முதல் அமைச்சர் கோப்பை 2025 போட்டியில் வெற்றி பெற்றவர்களுக்கு பரிசுத் தொகைக்காக மட்டும் 37.00 கோடி ரூபாய் உட்பட மொத்தம் 83.37 கோடி ரூபாயை முதல் அமைச்சர் கோப்பை 2025 விளையாட்டு போட்டிகளுக்காக தமிழ்நாடு முதல் அமைச்சர் ஒதுக்கீடு செய்துள்ளார். முதல் அமைச்சர் கோப்பை விளையாட்டு போட்டியில் மாவட்ட அளவிலான போட்டிகளில் பள்ளி, கல்லூரி மாணவ, மாணவியர், பொதுப் பிரிவினர், மாற்றுத்திறனாளிகள் மற்றும் அரசுப் பணியாளர்கள் என 5 பிரிவுகளில் 16,28,338 பேர் இணையதளத்தின் மூலம் முன்பதிவு செய்து, 37 வகை யான விளையாட்டுப் போட்டிகளில் பங்கேற்றனர். மாவட்ட மற்றும் மண்டல அளவில் நடைபெற்ற விளையாட்டுப் போட்டிகளில் வெற்றி பெற்ற 30,136 விளையாட்டு வீரர், வீராங்கனைகள் கடந்த 2.10.2025 முதல் தொடங்கி 14.10.2025 வரை சென்னை, கோயம்புத்தூர், திருச்சி, மதுரை மற்றும் செங்கல்பட்டு ஆகிய 13 நகரங்களில் நடைபெற்று வரும் போட்டிகளில் பங்கேற்று வருகின்றனர். கடந்த ஆண்டு நடைபெற்ற தமிழ்நாடு அரசு, முதல் அமைச்சர் கோப்பை 2024 விளையாட்டு போட்டிகளில் இஸ்போர்ட்ஸ் விளையாட்டை காட்சிப் பிரிவாக (Demonstration Sport) அறிமுகப்படுத்தியது. இந்நிகழ்வு மிகுந்த வெற்றியைப் பெற்று, மாநில மற்றும் தேசிய அளவிலான அச்ச மற்றும் சமூக ஊடகங்களில் பெரும் வரவேற்பைப் பெற்றது. இத்தகைய வெற்றியை அங்கீகரிக்கும் வகையில் (GEM Awards), தமிழ்நாடு ('Best State Contribution to eSports') என்ற விருதினைப் பெற்றது. இந்நிலையில் ஆசிய ஒலிம்பிக்ஸ் கவுன்சில் (Olympic Council of Asia), வரவிருக்கும் 2026 ஆம் ஆண்டில் விளையாட்டுப் போட்டிகளில், மொத்தம் 11 இஸ்போர்ட்ஸ் பிரிவுகள் இடம்பெறுவதை உறுதி செய்துள்ளது. மேலும், சர்வதேச ஒலிம்பிக் குழு (International



Olympic Committee IOC) முதலாவது ஒலிம்பிக் இஸ்போர்ட்ஸ் விளையாட்டுகளை 2027 ஆம் ஆண்டு சவுதி அரேபியாவின் ரியாத்தில் நடத்த தீர்மானித்துள்ளது. 2025 ஆம் ஆண்டுக்கான முதல் அமைச்சர் கோப்பை இஸ்போர்ட்ஸ் விளையாட்டுப் பிரிவில் ஆன்லைன் தகுதித் தேர்வுக்காக ஐந்தாயிரத்திற்கும் மேற்பட்ட போட்டியாளர்கள் பதிவு செய்தனர். அதில் தேர்ந்தெடுக்கப்பட்ட 250க்கும் மேற்பட்ட போட்டியாளர்கள் சென்னை ஜவஹர்லால் நேரு உள் விளையாட்டு அரங்க வளாகத்தில் நடைபெற்ற 6 விளையாட்டுகளில் இறுதிச் சுற்றில் பங்கேற்றனர். மாநில அளவில் நடைபெற்ற முதல் அமைச்சர் கோப்பை 2025 இஸ்போர்ட்ஸ் விளையாட்டு போட்டிகளில் 3 விளையாட்டு பிரிவுகளில் வெற்றி பெற்றவர்களுக்கு இன்று (12.10.2025) தமிழ்நாடு துணை

முதல் அமைச்சர் உதயநிதி ஸ்டாலின் பதக்கம் அணிவித்து, மொத்தம் 9,75,000 க்கான பரிசுத் தொகை காசோலைகள், சான்றிதழ் மற்றும் வீரன் நினைவுச் சின்னம் வழங்கி பாராட்டினார். முன்னதாக சென்னை நேரு விளையாட்டு அரங்கில் தமிழ்நாட்டில் முதல் முறையாக விளையாட்டு வீரர்கள் மற்றும் வீராங்கனைகள் பயிற்சி மேற்கொள்ளும் வகையில் 14.72 லட்சம் ரூபாய் மதிப்புடைய பதிதாக அமைக்கப்பட்டுள்ள அதிநவீன தானியங்கி வாலிபால் பயிற்சி இயந்திரங்களை மாண்புமிகு தமிழ்நாடு துணை முதல் அமைச்சர் பயன்பாட்டிற்காக தொடங்கி வைத்தார். இந்நிகழ்ச்சியில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜே. மேகநாத ரெட்டி, மாவட்ட வருவாய் அலுவலர் வே. மணிகண்டன், பொதுமேலாளர் எல். சுஜாதா, ஸ்கை இஸ்போர்ட்ஸ் மற்றும் தமிழ்நாடு இஸ்போர்ட்ஸ் சங்க நிர்வாகிகள் கலந்துகொண்டனர். உள் விட்டோர் கலந்து கொண்டனர். இவ்வாறு அதில் தெரிவிக்கப்பட்டுள்ளது.

தாராபுரத்தில் தமிழ்நாடு முற்போக்கு எழுத்தாளர் கலைஞர்கள் சங்கம் திருப்பூர் மாவட்டம் 16வது மாநாடு

தாராபுரத்தில் தமிழ்நாடு இணைந்து தமிழ்நாடு இயல் இசை முற்போக்கு எழுத்தாளர் கலைஞர்கள் சங்கம் திருப்பூர் மாவட்டம் 16வது மாநாடு நடைபெற்றது. விழாவின் கலைப் பேரணியை மாநிலக்குழு, மாவட்டக்குழு பொறுப்பாளர்கள், கலைஞர்கள்



இணைந்து தமிழ்நாடு இயல் இசை நடைபெற்ற பொதுக்குழு செயற்குழு உறுப்பினர் கலைமாமணி கலாரணி கொடியசைத்து துவக்கி வைத்தார். அதைத்தொடர்ந்து கலை மாலையில் நாட்டுப்புற பாடல்கள், சமத்துவ கும்பி, நாடகம் நடைபெற்றது.

21 ஆண்டுகளாக போலியோ பாதிப்பு இல்லாத மாநிலம் தமிழ்நாடு அமைச்சர் மா.சுப்பிரமணியன் பெருமிதம்

செங்கல்பட்டு அக்.13 செங்கல்பட்டு, மயிலாடுதுறை, சிவக்கை, தஞ்சாவூர், திருநெல்வேலி, விருதுநகர் ஆகிய 6 மாவட்டங்களில் 'போலியோ' சொட்டு மருந்து சிறப்பு முகாம் இன்று நடைபெற்றது. இந்த முகாமை அமைச்சர்கள் மா.சுப்பிரமணியன், தா.மோ.அன்பரசன் ஆகியோர் தொடங்கி வைத்தனர். அப்போது அமைச்சர் மா.சுப்பிரமணியன் செய்தியாளர்களிடம் கூறியதாவது: 'போலியோ' தடுப்பூசி முயற்சிகள் தொடர்ந்து வெற்றிகரமாக நடைபெறுவதால், தமிழ்நாடு கடந்த 21 ஆண்டுகளாக 'போலியோ' இல்லாத மாநிலமாக திகழ்கிறது. இறுதியாக கடந்த 2004ம் ஆண்டு திருநெல்வேலி மாவட்டத்தில் போலியோ நோய் கண்டறியப்பட்டது. இந்திய அளவில் மேற்கு வங்காளத்தின் ஹவுராவில் கடந்த 2011ம் ஆண்டு 'போலியோ' வைரஸ் இறுதியாக கண்டறியப்பட்டது. 2012ம் ஆண்டு உலக சுகாதார அமைப்பு 'போலியோ வைரஸ் பரவல் கொண்ட தொற்று நோய் நாடுகள்' பட்டியலில் இருந்து இந்தியாவை நீக்கி, 2014ம் ஆண்டு மார்ச் 27ந் தேதி அன்று 'போலியோ' பாதிப்



பில் இருந்து விடுபட்ட நாடாக இந்தியாவுக்கு சான்றிதழ் வழங்கப்பட்டது. ஆக 11 ஆண்டுகள் இந்தியா முழு மைக்கும் போலியோ இல்லாத நாடாக இருந்து வருகிறது. 21 ஆண்டுகள் தமிழ்நாடு போலியோ பாதிப்பு இல்லாத மாநிலமாக இருந்து வருகிறது. கடந்த 2018ம் ஆண்டில் இருந்து சிறப்பு போலியோ சொட்டு மருந்து தினம் நடைபெற்று வருகிறது. அதன் படி தற்போது 6 மாவட்டங்களில் 7 ஆயிரத்து 91 மையங்களில் போலியோ சொட்டு மருந்து முகாம் நடைபெற்றது. இம்மையங்களில் 7.88 லட்சம் குழந்தைகளுக்கு போலியோ சொட்டு மருந்து வழங்க இலக்கு நிர்ணயிக்கப்பட்டது. இவ்வாறு அவர் கூறினார்.

தூத்துக்குடியில் புதிய மின்மாற்றிகள்: அமைச்சர் கீதாஜீவன் தொடங்கி வைத்தார்

தூத்துக்குடி, அக்.13 தூத்துக்குடி சட்டமன்ற தொகுதிக்குட்பட்ட திரவியரத்தினநகர், கணேசநகர், என்ஜிஓகாலனி, ஸ்ரீராம் நகர், செல்லிகாலனி ஆகிய பகுதிகளில் புதிதாக மின்மாற்றிகள் அமைக்கப்பட்டுள்ளன. தூத்துக்குடி சட்டமன்ற தொகுதிக்குட்பட்ட திரவியரத்தினநகர், கணேசநகர், என்ஜிஓகாலனி, ஸ்ரீராம் நகர், செல்லிகாலனி ஆகிய பகுதிகளில் புதிதாக அமைக்கப்பட்டுள்ள 4 மின்மாற்றிகளை மக்கள் பயன்பாட்டிற்கு வடக்கு மாவட்ட திமுக செயலாளரும் சமூகநலன் மற்றும் மகளிர் உரிமைத்துறை அமைச்சருமான கீதாஜீவன்

ளர்கள் ராமகிருஷ்ணன், ரவீந்திரன், கவுன்சிலர்கள் இசக்கிராஜா, சரணகுமார், வைதேகி, வட்டச் செயலாளர்கள் மூக்கையா, பொன்பெருமான், வட்ட அமைச்சர் தலைவர்கள் பெரியசாமி, சிவன என நடைபெறும், செல்வம், வட்டப் பிரதிநிதிகள் கணேசன், பேச்சிராமன், சோமு, ராஜேஷ், கணேசன், ராஜேந்திரன், மாநகர இலக்கிய அணி தலைவர் சக்திவேல், துணைத்தலைவர் நலம் ராஜேந்திரன், தொகுதி தகவல் தொழில்நுட்ப அணி அமைப்பாளர் அண்ணாத்துரை உட்பட பலர் கலந்து கொண்டனர்.

உங்கள் செய்திகள் நிகழ்ச்சிகள் தினக்களியில் வா வேண்டோ
தொடர்புக்கு: 9448699066
 WHATSAPP CHENEL

 DHINAKANI.COM

பெண்ணின் வீட்டில் கொள்ளையடித்த பிரபல கொள்ளையன் கைது: 77 பவுன் நகைகள் மீட்பு

குமரி, அக்.13 குமரி மாவட்டம் கனியக் காவிரை அருகே உள்ள அதங்கோடு பகுதியை சேர்ந்த தவாரகி லேஷ்நாடார். இவருடைய மகன் ஜெகதி குமாரி என்ற டாடா (வயது 52), இவருக்கு திருமணம் ஆகவில்லை. இதனால் வீட்டில் தனியாக வசித்து வருகிறார். இவருக்கு சொந்தமாக ஏராளமான நகைகள் உள்ளன.



இந்த நிலையில் கடந்த சில தினங்களுக்கு முன்பு வீட்டின் பின்புற சுவறு திறந்து கிடந்த போது ஒரு மர்ம நபர் வீட்டுக்குள் புகுந்துள்ளார். அவர் வீட்டில் பீரோவில் இருந்த 77 பவுன் நகைகளை கொள்ளையடித்து சென்றுள்ளார். இந்த சம்பவம் நடந்து சில தினங்கள் கடந்த பின்னரே ஜெகதி குமாரிக்கு வீட்டில் இருந்த நகைகள் கொள்ளையானது தெரிய வந்தது. இதுகுறித்து அவர் கனியக்காவிரை போலீஸ் நிலையத்தில் புகார் கொடுத்தார். அந்த புகாரின் பேரில் போலீசார் சம்பவ இடத்துக்கு வந்து விசாரணை நடத்தினர். அத்துடன் அந்த பகுதியில் உள்ள கண்காணிப்பு கேமரா காட்சிகளை ஆய்வு செய்தனர்.

அப்போது நித்திரவினை அருகே உள்ள சரஸ்முக்கு பகுதியை சேர்ந்த ஸ்டாலின் என்ற ஜஸ்டீஸ் (31) என்பவர் நகைகளை கொள்ளையடித்து சென்றது தெரிய வந்தது. இவர் மீது ஏற்கனவே பல திருட்டு வழக்குகள் உள்ளன. இதையடுத்து ஸ்டாலினை போலீசார் பிடித்து விசாரணை நடத்தினர். அப்போது பல்வேறு அதிர்ச்சி தகவல்கள் தெரிய வந்தது. அதாவது ஸ்டாலின், ஜெகதி குமாரி வீட்டில் இருந்து நகைகள் மட்டுமின்றி, 2 தாமிர குடங்களையும் கொள்ளையடித்து சென்றுள்ளார். தொடர்ந்து கொள்ளையடித்த நகைகளை, பல நகை கடைகளில் கொடுத்து புதிய நகைகளை வாங்கி சேர்த்துள்ளார். மேலும் இவர் நுதனமுறையில் கொள்ளையடிப்பதில் பலே கில்லாடி என்பதும் தெரிய வந்தது.

இதையடுத்து ஸ்டாலின் கொடுத்த தகவலின் அடிப்படையில் கொள்ளையடிக்கப்பட்ட 77 பவுன் நகைகளையும், 2 தாமிர குடங்களையும் போலீசார் மீட்டனர். அத்துடன் போலீசார் வழக்குப்பதிவு செய்து ஸ்டாலினை கைது செய்தனர். பின்னர் அவரை குழித்துறை கோட்டில் ஆஜர்படுத்தி சிறையில் அடைத்தனர்.

பெண்ணின் வீட்டில் கொள்ளையடித்த, பிரபல கொள்ளையன் கைது செய்யப்பட்ட சம்பவம் அந்த பகுதியில் பரபரப்பை ஏற்படுத்தி உள்ளது.

அந்த நபர் ஏ.டி.எம். மையத்தில் இருந்த எந்திரத்தை உடைக்க முயன்றதாக தெரிகிறது. உடனே போலீசார் அந்த நபரை பிடித்து விசாரித்தனர். விசாரணையில் அவர் நாமக்கல் மாவட்டத்தை சேர்ந்த கேசவன் (வயது 22) என்பதும், மதுபோதையில் ஏ.டி.எம். மையத்துக்குள் புகுந்து எந்திரத்தை உடைத்து கொள்ளையடிக்க முயன்றதும் தெரியவந்தது. இதையடுத்து போலீசார் அவரை கைது செய்தனர்.

இலங்கை சிறையில் தவிக்கும் மீனவர்களை விடுவிக்கக்கோரி ராமேசுவரத்தில் ஆர்ப்பாட்டம்



ராமேசுவரம், அக்.13 ராமநாதபுரம் மாவட்டம் ராமேசுவரத்தில் இருந்து கடந்த 8ந்தேதி 4 விசைப்படகுகளில் கடலுக்கு சென்றிருந்த 30 மீனவர்களை எல்லை தாண்டி மீன்பிடித்ததாக கூறி இலங்கை கடற்படையினர் கைது செய்தனர். படகுகளும் பறிமுதல் செய்யப்பட்டன.

இந்த மீனவர்கள் இலங்கை வவுனியா சிறையில் அடைக்கப்பட்டனர். அவர்களை உடனடியாக விடுவிக்க மத்திய, மாநில அரசுகள் நடவடிக்கை எடுக்க வலியுறுத்தியும், இலங்கை கடற்படையை கண்டித்தும் ராமேசுவரத்தில் நேற்று மீன்பிடி டோக்கள் அலுவலகம் முன்பு அனைத்து விசைப்படக மீனவர்கள் சார்பாக கண்டன ஆர்ப்பாட்டம் நடாத்தினர். இதில் ஏராளமான மீனவர்களும், கைதான மீனவர்களின் குடும்பத்தினரும் கலந்து கொண்டனர்.

ஆர்ப்பாட்டத்தில் விசைப்படக மீனவர் சங்க மாவட்ட ஒருங்கிணைப்பாளர் சேகராஜா பேசியதாவது: நடுக்கடலில் இலங்கை கடற்படையால் மீனவர்கள் தாக்கப்படுவதும், கைது செய்யப்படுவதும் அதிகமாக நடைபெற்று வருகிறது. இலங்கை சிறையில் தவிக்கும் மீனவர்கள் மற்றும் அவர்களின் படகுகளை விடுவிக்கக்கோரியும், பாரம்பரிய கடல் பகுதியில் இலங்கை கடற்படை பிரச்சினையின்றி மீன்பிடிக்க நடவடிக்கை எடுக்க வலியுறுத்தியும் அடுத்தக்கட்ட போராட்டத்தை நடத்த உள்ளோம்.

அதாவது, ராமேசுவரத்தில் உள்ள அனைத்து மீனவ குடும்பத்தினர், படகுகளில் சென்று கச்சத்தீவில் தஞ்சமடையும் போராட்டம் நடத்த உள்ளோம். விரைவில் அதற்கான தேதி அறிவிக்கப்படும். மீனவர்கள் பிரச்சினைக்கு நிரந்தர தீர்வு காண மத்திய அரசு இலங்கை அரசுடன் பேச்சுவார்த்தை நடத்த வேண்டும். பிரதமர் நினைத்தால் மீனவர் பிரச்சினைக்கு நிரந்தர தீர்வு காண முடியும். எனவே, மத்திய அரசு உடனடியாக இதில்தலையிட வேண்டும். இவ்வாறு அவர் கூறினார்.

இன்றைய ராசி பலன்கள் (13.10.2025)

மேஷம்	புதிய முயற்சிகள் வெற்றியடையும் நாள். நண்பர்களிடம் இருந்து ஆதரவு கிடைக்கும். தொழில் விடாபாடத்தில் சிறிய லாபம் உண்டு.	சுரம்	புதிய வாய்ப்புகள் வரலாம். அதிர்ஷ்டம் உங்களுடன் இருக்கும். நண்பர்கள் நம்பிக்கையுடன் நடப்பர்.
ரிஷபம்	உழைப்புக்கு ஏற்ற பலன்கிடைக்கும் நாள். குடும்பத்தில் மகிழ்ச்சி நிலவும். செலவுகள் கட்டுப்பாட்டில் இருக்கும்.	மிதுனம்	உடல்நலம் கவனிக்க வேண்டிய நாள். உறவினர்களிடம் நிதானமாக பேசுங்கள். பொறுமை தேவை.
சிங்கம்	சில எதிர்பாராத தடை ஏற்பட்டாலும் அதைக் கடந்து முன்னேற்றுவீர்கள். நண்பர்கள் உங்களை ஊக்குவிப்பர்.	கன்னி	வெளிநாட்டுச் செய்தி உங்களை மகிழ்விக்கும். கல்வியில் முன்னேற்றம். தொழிலில் புதிய வாய்ப்பு.
கன்னி	வீட்டு வேலைகளில் அதிக ஈடுபாடு. உடல் சோர்வு இருந்தாலும் மனநிம்மதி உண்டு. குடும்பத்தில் நல்ல புதிய உறவு உருவாக வாய்ப்பு.	தனுசு	அழுத்தமான பணி இருந்தாலும் மனநிம்மதி உண்டு. குடும்பத்தில் நல்ல செய்தி கேட்கீர்கள்.
மீனம்	தன்னம்பிக்கையுடன் செயல்படுங்கள். சாதனை உங்கள் பக்கம். அதிகாரிகளின் பாராட்டு கிடைக்கும்.	மகரம்	புதிய முயற்சி தொடங்க சிறந்த நாள். தொழிலில் முன்னேற்றம் உண்டு. எதிரிகள் விலகுவர்.
மீனம்	நீண்டநாள் ஆசைகள் நிறைவேறும் நாள். சொத்து சம்பந்தமான விவகாரத்தில் நல்ல முடிவு.	கன்னி	மன அமைதி பெறுவீர்கள். உறவினர்கள் மதிப்புடன் நடப்பர். நீண்டநாள் குழப்பம் தீரும்.

'ஆட்சியில் பங்கு என்பது காங்கிரஸ் கட்சியினரின் ஆசை' விஜய் வசந்த் எம்.பி.

கன்னியாகுமரி, அக்.13 மத்திய பா.ஜ.க. அரசு வாக்குகிட்டுட்டில் ஈடுபட்டதாக ராசுகாந்தி குற்றம் சாட்டியுள்ளார். இதைத் தம்புகை மக்களிடம் எடுத்துக்கூற நாக்கோவில் மாநகர காங்கிரஸ் சார்பில் கையெழுத்து இயக்கம் அண்ணா பல நிலையத்தில் நேற்று நடந்தது. இதில் விஜய் வசந்த் எம்.பி. நிருபர்களிடம் கூறியதாவது: "வாக்கு திருட்டு செய்துதான் பா.ஜ.க. பல இடங்களில் வெற்றி பெற்றுள்ளது என்று ராசுகாந்தி குற்றம்சாட்டினார். அதை தேர்தல் ஆணையம் மறுத்தது. ஆனால் தற்போது ஆதாரப்பூர்வமாக நிரூபித்த பிறகு தேர்தல் ஆணையம் ஏதுவும் செய்ய முடியாத நிலையில் இருக்கிறது. ஆட்சியில் பங்கு, அதிகாரத்தில் பங்கு என்று சட்டமன்ற காங்கிரஸ் தலைவர் ராஜேஷ்குமார் கூறியுள்ளதாக கேட்கிறீர்கள். அது அனைத்து



காங்கிரஸ் காரர்களின் ஆசையுமாக கூட இருக்கும். தொடர்ந்து வெற்றி கூட்டணியில் இருந்து கொண்டிருக்கிறோம். அதனால் ஆட்சியில் பங்கு வேண்டும், கூடுதல் சீட்டுகள் வாக்க வேண்டும் என்ற எண்ணம் எல்லா காங்கிரஸ்காரர்களும் இருக்கிறது. ஆனால் அனைத்து முடிவும் அகில இந்திய காங்கிரஸ் கமிட்டி எடுக்கும்." இவ்வாறு அவர் கூறினார்.

எத்தனை மொழி படங்களில் நடித்தாலும் தமிழ் சினிமாவில் நடிப்பது பெருமையானது மம்தா மோகன்தாஸ்

தமிழில் 'சிவப்பதிகாரம்', 'குருள் ஆளு', 'தடையறத்தாக்க', 'எனமி', 'மகராஜா' உள்ளிட்ட படங்களில் நடித்தவர் மம்தா மோகன்தாஸ். தற்போது பிரபு ஜெயராம் இயக்கத்தில் அருள்நிதி உடன் 'மைடியர் சிஸ்டர்' என்ற புதிய படத்தில் நடித்துள்ளார். இந்த படம் விரைவில் திரைக்கு வருகிறது.

இதுகுறித்து மம்தா மோகன்தாஸ் கூறும்போது, "அருள்நிதிக்கு அக்காவாக இந்த படத்தில் நடித்து இருக்கிறேன். அசாதாரணமான ஒரு பெண்ணின் வாழ்க்கை போராட்டத்தை சொல்லும் கதை. படத்தில் நான் டக்கர் வண்டி ஓட்டும் டிரைவராக நடித்துள்ளேன். உடல் முழுவதும் இரண்டு மணி நேரம் டல்கிந்து பெயிண்ட் பூசி நடித்தேன். திருநெல்வேலி, தூத்துக்குடி போன்ற இடங்களில் படப்பிடிப்பு நடந்தது. குறிப்பாக நெல்லை தமிழ் என்னைக் கவர்ந்தது. 'ஏவ்' என்று அவர்கள் பேசும் அந்த வட்டார மொழி எனக்கு மிகவும் பிடித்துப்போனது. இதனால் அந்த கதாபாத்திரத்தில் ரசித்து நடித்து முடித்தேன். தமிழ் சினிமாவில் எனக்கு இதை ஒரு இடத்தை ரசிக்கர்கள் கொடுத்திருக்கிறார்கள். என்றென்றும் அதை காப்பாற்ற போராடுவேன். எத்தனை மொழி படங்களில் நடித்தாலும் தமிழ் சினிமாவில் நடிப்பது பெருமையானது. இங்குள்ள ரசிக்கர்கள் தரும் பாசத்தை எந்த மொழி படங்களிலும் பார்க்க முடியாது" என்றார்.

என் தந்தையுடன் என்னை ஒப்பிட முடியாதுதான், இருந்தாலும்... துருவ் விசுவம்

மாரி செல்வராஜ் இயக்கத்தில் துருவ் விசுவம், அனுபமா பரமேஸ்வரன், ரெஜிஷா விஜயன் ஆகியோர் நடித்துள்ள 'வைசன்' திரைப்படம் வருகிற 17ந்தேதி தீபாவளி வெளியீடாக திரைக்கு வருகிறது. "வைசன்" படம் குறித்து துருவ் விசுவம் கூறும்போது, "இதுவரை என் வாழ்க்கையில் நான் எந்த விளையாட்டிலும் கலந்து கொண்டது கிடையாது. முதல் முறையாக இந்த படத்துக்காக தான் கபடி விளையாடினேன். படப்பிடிப்பின்போது என் கையில் எலும்பு ஏற்பட்டது. என் தந்தையிடம் (விசுவம்) தகவலை சொன்ன போது, ஆறுதல் கூட சொல்லாமல் சந்தோஷப்பட்டார். 'சினிமாவில் இது சகஜம். இதை பழகிக் கொண்டால்' என்றார்.

என் தந்தையுடன் என்னை ஒப்பிட முடியாதுதான். இருந்தாலும் அவரை நடிப்ப ரீதியாக தேற்கடிக்க நான் தொடர்ந்து முயற்சிப்பேன். வாரிசு நடிக்க என்று எனிடில் விமர்சனம் செய்துவிடலாம். அது போன்ற விமர்சனங்களை முறியடிப்பதற்காகவே வலி நிறைந்த இந்த பயணத்தில் தொடர்ந்து பயணிப்பேன். என்னை யார் என்று அடையாளப்படுத்த தொடர்ந்து இது மாதிரியான படங்களில் நடித்து பெயர் எடுப்பதே என் லட்சியம்", என்றார்.

மகள் அக்ஷரா ஹாசனுக்கு பிறந்தநாள் வாழ்த்து தெரிவித்த கமல்



கமல்ஹாசனின் 2வது மகளான அக்ஷராஹாசன் தமிழ் மற்றும் இந்தி படங்களில் நடித்து வருகிறார். அஜித்தின் விவேகம், விக்ரமின் கடாரம் கொண்டாட்டம் படங்களில் நடித்துள்ளார். இந்தியில் அமிதாப் பச்சன் மற்றும் தனுஷின் சேர்ந்து நடித்துள்ளார். அச்சம், மடம், நாணம், பயிர்ப்பு என்ற படத்தில் நடித்திருந்த அக்ஷரா அடுத்து அக்னி சிறகுகள் என்ற படத்தில் நடித்து முடித்துள்ளார். இதற்கிடையே அக்ஷராஹாசனின் பிறந்தநாளை முன்னிட்டு கமல்ஹாசன் அவருக்கு பிறந்தநாள் வாழ்த்து தெரிவித்துள்ளார். இது தொடர்பாக தனது எக்ஸ் பக்கத்தில், "டியார் அக்ஷரா, நீ பிறந்தபோது நான் முதன்முதலில் உன் கண்களைப் பார்க்கவில்லை. நீ உறங்கிக் கொண்டிருந்தாய். உன் தாயின் பச்சை நிற கண்களை நான் பார்த்து இவ்வளவு அற்புதமான பிரசாக உன்னை கொடுத்தற்கு நன்றி சொன்னேன். அப்போது, உன் அம்மா உனக்கு அவரின் கண்கள் இருப்பதாக என்னிடம் கூறினார். பின்னர் உற்றுப் பார்த்தபோது எதைப் பழுப்பிற்றும்தான் சிறிதளவு அழிவுகலந்திருப்பதைக் கண்டேன். இவை, பெற்றோர்கள் குழந்தைத் தன்மை உரிமை கொண்டாடும் சிறிய ஒற்றுமைகள். உருவத்திலும் சரி, சிந்தனையிலும் சரி நீ ஒரு அழகான மனிதராக வளர்ந்துவிட்டாய். அதே நேரம், உனக்குள்ளிருக்கும் குழந்தையையும் நீ பாதுகாத்து வைத்திருப்பதைக் கண்டு நான் மகிழ்ச்சி அடைகிறேன். அந்தக் குழந்தையும் என்னுடையதுதான். அக்குழந்தையை பத்திரமாகக் காப்பாற்றிக்கொள். பிறந்தநாள் வாழ்த்துகள், அக்ஷரா!" என்று நெகிழ்ந்து பதிவிட்டுள்ளார்.

தென் ஆப்பிரிக்காவுக்கு எதிரான முதல் டெஸ்ட்: பாக் . 313 ரன்கள் குவிப்பு

தென் ஆப்பிரிக்க கிரிக்கெட் அணி, பாகிஸ்தானில் சுற்றுப்பயணம் செய்து 2 டெஸ்ட், 3 ஒருநாள் ஓவர், 3 ஒருநாள் போட்டியில் விளையாடுகிறது. தென் ஆப்பிரிக்கா பாகிஸ்தான் அணிகளை இடையிலான முதலாவது டெஸ்ட் போட்டி லாகூரில் இன்று தொடங்கியது. டால் வென்ற பாகிஸ்தான் அணியின் கேப்டன் ஷான் மலாத் பந்துவீச்சை தேர்வு செய்தார். அதன்படி, அப்துல்லா ஷபீக், இமாம் உல்ஹக் ஆகியோர் தொடக்க வீரர்களாக களம் இறங்கினர். ஷபீக் 2 ரன்ஸில் ஆட்டமிழந்தார். அடுத்து ஷான் மலாத் இமாம் உல்ஹக் உடன் இணைந்து சிறப்பான ஆட்டத்தை வெளிப்படுத்தினார். இமாம் உல்ஹக் 93 ரன்கள் எடுத்து ஆட்டமிழந்தார். ஷான் மலாத் 76 ரன்ஸில் ஆட்டமிழந்தார். பாபர் அசாம் (23), சாத் ஷகீல் (0) அடுத்தடுத்து ஆட்டமிழந்தனர். இடத்தில் வான் உடன் சம்மான் ஆகாஜோடி சேர்ந்தார். இந்த ஜோடி அபாரமாக விளையாடியது. இதனால் பாகிஸ்தான் முதல்நாள் ஆட்ட முடிவில் 5 விக்கெட் இழப்பிற்கு 313 ரன்கள் குவித்துள்ளது. ரிஸ்வான் 62 ரன்களுடனும், சக்ரம் ஆகா 52 ரன்களுடனும் களத்தில் உள்ளனர்.

நடிகை சிம்ரன் இன்ஸ்டாவில் பகிர்ந்த வீடியோ இணையத்தில் வைரல்

அழகு, நடிப்பு, நடனம், கவர்ச்சி, குரல் என அனைத்திலும் தனித்துவம் காட்டி தமிழ் சினிமா ரசிக்கர்கள் மனதில் நீங்காத இடம் பிடித்து இருப்பவா சிம்ரன். ரஜினி, கமல், சாத்திரா, விஜய், அஜித், சூர்யா, பிரசாந்த் உள்பட பல முன்னணி கதாநாயகர்களுடன் இணைந்து நடித்து முன்னணி கதாநாயகியாக திகழ்ந்தவர் சிம்ரன். 2003ம் ஆண்டு தீபக் பாகாவை திருமணம் செய்து அவருக்கு இரண்டு மகன்கள் இருக்கின்றனர். திருமணத்திற்கு பிறகும் படங்களில் நடித்து வரும் சிம்ரன் சமீபத்தில் அவர் நடிப்பில் வெளியான றூரிஸ்ட் பேபி படம் மிகப்பெரிய வெற்றியை பெற்றது. தொடர்ந்து பல படங்களில் தனது யதார்த்த நடிப்பினால் திரை உலகில் சிம்ரன் தனி முத்திரை பதித்து வருகிறார். தமிழ் சினிமா கொண்டாடி வரும் நடிகைகளில் ஒருவரான சிம்ரன் தற்போது முதன்முறையாக தயாரிப்பாளராக களம் இறங்க இருக்கிறார். இந்த நிலையில், சிவப்பு நிறத்தில் சேலை கட்டி நடந்து வரும் வீடியோவை தனது இன்ஸ்டாகிராம் பக்கத்தில் நடிக்க சிம்ரன் பகிர்ந்துள்ளார். அந்த வீடியோ தற்போது இணையத்தில் வைரலாக பரவி வருகிறது.

மகளிர் உலகக்கோப்பை: இந்தியாவை வீழ்த்தி சாதனை படைத்த ஆஸ்திரேலியா

13வது மகளிர் உலகக் கோப்பை கிரிக்கெட் போட்டி இந்தியா மற்றும் இலங்கையில் நடந்து வருகிறது. இதில் பங்கேற்றுள்ள 8 அணிகளும் தங்களுக்குள் தலா ஒரு முறை மோத வேண்டும். லீக் சுற்று முடிவில் முதல் 4 இடங்களை பிடிக்கும் அணிகள் அரைமறுதிருக்குகுதிபெறும். இந்த போட்டி தொடரில் விசாகப்பட்டினத்தில் இன்று (சூரியநிறக்கிழமை) நடைபெற்ற 13வது லீக் ஆட்டத்தில் இந்தியா ஆஸ்திரேலியா அணிகள் பலப்பட்டு சை நாட்டினர். இதில் டால் வென்ற ஆஸ்திரேலிய அணியின் கேப்டன் அலிசா ஹில் பந்துவீச்சை தேர்வு செய்தார். அதன்படி இந்திய அணி முதலில் பேட்டிங் செய்தது. தொடக்க வீரர்களை களைக்காத ஸ்டிரைக்கர் மதனா, பிரதிபா ரவல் களமிறங்கினர். தொடக்கம் முதல் இருவரும் சிறப்பாக விளையாடினர். பந்துகளை பவுண்டரி, சிக்சர்க்கு பறக்க விட்டனர். நிலைத்து ஆடிய இருவரும் அரைதடிபடித்தனர். தொடக்க விக்கெட்டுக்கு 155 ரன்கள் சேர்த்த நிலையில் ஸ்டிரைக்கர் மதனா 80 ரன்களுக்கு ஆட்டமிழந்தார். பிரதிபா 75 ரன்களுக்கு வெளியேறினார். பின்னர் ஜெமினா 33 ரன்களும், ரிச்சா ஹோஸ் 32 ரன்களும் எடுத்தனர். இறுதியில் 48.5 ஓவரில் இந்திய அணி 330 ரன்கள் எடுத்து ஆட்டமிழந்தது. ஆஸ்திரேலியா சார்பில் அனபெல் சுதர்லாந்து 5 விக்கெட்டுகள் வீழ்த்தினார். இதையடுத்து 331 ரன்கள் என்ற இமாலய இலக்குடன் ஆஸ்திரேலியா அணி களமிறங்கியது. அந்த அணியின் தொடக்க வீரர்களை களைக்காத கேப்டன் அலிசா ஹில் மற்றும் போப் லிட்ச்பீல்ட் களமிறங்கினர். இதில் போப் லிட்ச்பீல்ட் 40 ரன்களில் கேட்ச் ஆன நிலையில், அடுத்து களமிறங்கிய எலிஸ் பெரியாட்டன் அலிசா ஹில் ஜோடி சேர்ந்தார். அதிரடியாக விளையாடி அரைதடி கடந்த அலிசா, இந்திய அணியின் பந்துவீச்சை நாடாபுறமும் சிதறடித்தார். தொடர்ந்து சதம் விளாசி அசத்திய அலிசா ஹில், 21 பவுண்டரிகள், 3 சிக்ஸ்களுடன் 142 ரன்கள் குவித்த நிலையில், ஸ்ரீரணி பந்துவீச்சில் கேட்ச் ஆகி ஆட்டமிழந்தார். ஆஷ்லி கார்ன்டன் 45 ரன்களும், தாலியா மெக்ரீட் 12 ரன்களும் எடுத்தனர். எலிஸ் பெரி 47 ரன்களுடன் இறுதிவரை ஆட்டமிழக்காமல் களத்தில் இருந்தார். இறுதியில் ஆஸ்திரேலியா அணி 49 ஓவர்களில் 7 விக்கெட்டுகளை இழந்து 331 ரன்கள் குவித்தது. இதன் மூலம் இந்திய அணியை 3 விக்கெட் வித்தியாசத்தில் வீழ்த்தி ஆஸ்திரேலியா அரை வெற்றி பெற்றது. இந்த வெற்றியின் மூலம், பெண்கள் ஒருநாள் கிரிக்கெட் போட்டி வரலாற்றில் அதிக ரன்களை சேசிங் செய்து வெற்றி பெற்ற அணி என்ற சாதனையை ஆஸ்திரேலியா படைத்துள்ளது குறிப்பிடத்தக்கது.

DHINA KANI
CANARA BANK
ACCOUNT: 120028528266
IFSC CODE: CNRB0001041